

کراؤن آفس اینڈ پروکیوریٹر فیسکل (وکیل سرکار) سروس

[CROWN OFFICE AND PROCURATOR FISCAL SERVICE]

سوگوار رشتہ داروں

کے لیے معلومات

... ..

اموات کی تحقیق کے سلسلہ میں

پروکیوریٹر فیسکل (وکیل سرکار) کا کردار

مزید معلومات اور اس اشاعت کی دیگر صورتوں تک رسائی کے لیے

براہ کرم ملاحظہ فرمائیں

دی کراؤن آفس اینڈ پروکیوریٹر فیسکل سروس ویب سائٹ: www.copfs.gov.uk

یلا پرس ہمارے ساتھ رابطہ فرمائیں: 01389 739557



3	کتانچ کے بارے میں
3	دی پرو کیوریٹر فیسکل اور سی او پی ایف ایس
3	اچانک اور پراسرار اموات
5	مٹکوک اموات
6	شیر خور یا کسن بیچے کی موت
6	پوسٹ مارٹم معائنہ (مرنے کے بعد لعش کا معائنہ)
9	پوسٹ مارٹم معائنہ کے بعد
10	قریب ترین رشتہ داروں کی طرف سے معلومات تک رسائی
10	مزید تحقیقات
11	پرو کیوریٹر فیسکل کے ساتھ رابطہ
12	سوگوار خاندانوں کو مدد اور معلومات کی فراہمی

کسی عزیز کا فوت ہو جانا پریشان کن اور تکلیف دہ وقت ہوتا ہے۔ اگر پروکیوریٹر فیسکل کی ذمہ داری کے بارے میں علم نہ ہو تو موت کے معاملات میں پروکیوریٹر فیسکل کا شامل ہو جانا رشتہ داروں کے لیے الجھا دینے والا اور پریشان کن معاملہ ہوتا ہے۔

یہ کتابچہ کراؤن آفس اینڈ پروکیوریٹر فیسکل سروس (سی او پی ایف ایس) نے شائع کیا ہے تاکہ رشتہ داروں کو بعض مخصوص اموات کے حوالہ سے پروکیوریٹر فیسکل کے کردار کو سمجھنے میں مدد دی جائے اور بتایا جائے کہ پروکیوریٹر فیسکل کو نسا اقدام اٹھائے گا۔

دی پروکیوریٹر فیسکل (وکیل سرکار) اور سی او پی ایف ایس

پروکیوریٹر فیسکل تربیت یافتہ وکلاء ہوتے ہیں جو سی او پی ایف ایس کے لیے خدمات انجام دیتے ہیں اور لارڈ ایڈوکیٹ کی ہدایات پر عمل کرتے ہیں۔ اسکاٹ لینڈ میں کسی بھی ایسی موت کے بارے میں تحقیق کرنا جس کے لیے مزید وضاحت مطلوب ہو لارڈ ایڈوکیٹ کی ذمہ داری میں شامل ہے۔ برطانیہ کے دیگر حصوں میں اس طرح کی اموات کی تحقیق کارونر (مقتض موتی) انجام دے سکتا ہے۔

تحقیق اموات کے حوالہ سے پروکیوریٹر فیسکل کی ذمہ داری

اسکاٹ لینڈ میں جب کوئی شخص فوت ہو جائے تو اس وقت تک اس کی تدفین یا میت سوزی نہیں کی جاسکتی جب تک اس کی موت کا سبب ظاہر کرتا ہوا میڈیکل سرٹیفکیٹ نہ جاری کر دیا جائے۔ اس سرٹیفکیٹ کو لازمی طور پر ایک ڈاکٹر جاری کرے اور اس پر وقت، جگہ اور موت کا سبب لازماً درج کیا گیا ہو۔

پروکیوریٹر فیسکل کے علم میں بہت سی اچانک اور پراسرار اموات لائی جاتی ہیں کیونکہ ڈاکٹر موت کے سبب کی تصدیق نہیں کر سکتا لہذا وہ ڈیٹھ سرٹیفکیٹ (صد اقت نامہ فتیدگی) جاری کرنے سے قاصر ہوتا ہے۔

جب کوئی موت پروکیوریٹر فیسکل کے علم میں لائی جاسکتی ہو تو تلاش کی ذمہ داری، عام طور پر ڈاکٹر کی طرف سے ڈیٹھ سرٹیفکیٹ تحریر کیے جانے اور اس کو قریب ترین رشتہ دار کے حوالہ کرنے تک پروکیوریٹر فیسکل کے ذمہ ہوتی ہے۔

سی او پی ایف ایس کے اندر Scottish Fatalities Investigation Unit (اسکاٹس فائیلیٹی انویسٹی گیشن یونٹ) موجود ہے جو خصوصی مہارت کا حامل ایک یونٹ ہے اور یہ تمام اچانک، مشکوک، غیر متوقع اور پراسرار اموات کی تحقیق کرنے کا ذمہ دار ہوتا ہے۔ ایس ایف آئی یو کی متعین کردہ ٹیم ملک کے ہر علاقہ میں موجود ہوتی ہے، شمال میں (ایس ایف آئی یو نارٹھ)، مشرق میں (ایس ایف آئی یو ایسٹ) اور مغرب میں (ایس ایف آئی یو ویسٹ)۔

اچانک اور پراسرار اموات

تمام اچانک اور پراسرار اموات پروکیوریٹر فیسکل کے علم میں لازماً لائی جانی چاہیں۔ عام طور پر موت کی اطلاع ایک ڈاکٹر (ہسپتال کا ڈاکٹر یا جنرل پریکٹیشنر) پولیس، برتھ، ڈیٹھ اور میرج کا مقامی رجسٹرار فراہم کرتا ہے۔

ناگہانی اموات

موت کا سبب خواہ معلوم ہو یا نہ ہو اگر ڈاکٹر کا خیال ہے کہ طبی لحاظ سے موت غیر متوقع تھی تو اس کو "ناگہانی موت" کہا جائے گا۔

جب ڈاکٹر کے لئے موت کا سبب نامعلوم یا غیر واضح ہو تو اس کو "پراسرار موت" کہتے ہیں۔

پروکیوریٹر فیسکل کو دی جانے والی رپورٹیں

پروکیوریٹر فیسکل کو جب کسی شخص کی موت کی اطلاع دی جاتی ہے تو یہ فیصلہ کرنا پروکیوریٹر فیسکل کی ذمہ داری ہے کہ اگر مزید کوئی اقدام لینا ہے تو وہ کونسا ہے۔

مثال کے طور پر ڈاکٹر کے ساتھ بات چیت کر لینے کے بعد پروکیوریٹر فیسکل موت کے سبب سے اتفاق کر سکتا ہے اور ایک ڈیٹھ سرٹیفکیٹ جاری کر دیا جاتا ہے لہذا پروکیوریٹر فیسکل کی طرف سے مزید کسی کارروائی کی ضرورت پیش نہیں آسکتی۔

دوسری صورت میں ممکن ہے کہ پروکیوریٹر فیسکل فیصلہ کرے کہ مزید تحقیق کرنے کی ضرورت ہے۔

تحقیق اور ڈیٹھ سرٹیفکیٹ

رشتہ داروں کے لیے یہ سمجھنے میں مشکل کا سامنا کرنا کوئی انوکھی بات نہیں ہے کہ پروکیوریٹر فیسکل کو موت کی اطلاع کیوں دی گئی ہے۔ بعض اوقات رشتہ دار یقیناً سمجھتے ہیں کہ موت سے قبل ان کے عزیز کی میڈیکل ہسٹری ظاہر کرتی ہے کہ وہ علیل تھے لہذا اس بنیاد پر ڈیٹھ سرٹیفکیٹ آسانی کے ساتھ جاری کر دیا جانا چاہیے۔

اس بات پر غور کرنے کے لیے کہ آیا مزید کسی وضاحت کی ضرورت ہے پروکیوریٹر فیسکل اور ڈاکٹر میڈیکل ہسٹری کو ہمیشہ مد نظر رکھیں گے۔ تاہم، یہاں تک کہ اگر علالت مسلسل بھی جاری رہی ہو تو طبی وجوہات کی بنیاد پر ڈاکٹر ہمیشہ ڈیٹھ سرٹیفکیٹ جاری نہیں کر سکتے۔

اس کا مطلب یہ نہیں ہے کہ موت کے حالات پروکیوریٹر فیسکل کو اس وجہ سے رپورٹ کیے گئے ہیں کہ ان کو مشکوک تصور کیا گیا ہے۔

اس مرحلہ پر کسی بھی ناگہانی پراسرار موت کی تحقیق پروکیوریٹر فیسکل بذات خود نہیں کرتے؛ اس سے قطع نظر کہ موت مشکوک تھی یا نہیں، عام طور پر وہ پولیس کو اموات کی تحقیق کرنے کی ہدایات جاری کرتے ہیں۔ اگر پروکیوریٹر فیسکل کو آپ کے عزیز کی موت کے بارے میں اطلاع دی جا چکی ہے تو اس بات کا امکان ہے کہ پولیس آپ کے ساتھ پہلے ہی بات چیت کر چکی ہوگی یا وہ جلد ہی آپ کے ساتھ ذاتی طور پر یا بذریعہ فون رابطہ کریں گے۔ وہ آپ کو موت کے حالات سے متعلق معلومات دینے اور آپ کے عزیز کی لاش کے کسی بھی مزید معائنہ کے بارے میں آپ کے خیالات معلوم کرنے کا کہہ سکتے ہیں، جو سب کا سب ایک پولیس رپورٹ کی صورت میں پروکیوریٹر فیسکل تک پہنچا دیا جائے گا۔

اگر ابتدائی تحقیقات سے موت کے سبب کا پتہ نہ چل سکے، یا اگر موت کے سبب کے بارے میں علم تو ہو لیکن موت کے حوالہ سے دیگر خدشات موجود ہوں تو لعش کے معائنہ (جس کو "آٹوپسی" بھی کہا جاتا ہے) کی ضرورت پیش آتی ہے۔

کسی بھی پوسٹ مارٹم (لعش کا معائنہ) کو ایک ماہر پیتھالوجسٹ (ماہر امراضیات جو موت کی وجہ معلوم کرنے میں مہارت رکھتے ہیں) مردہ خانے میں انجام دیتا ہے۔

تمام اموات جن کے حالات مشکوک خیال کیے جاتے ہوں کی اطلاع لازمی طور پر پروکیوریٹر فیسل کو دی جائے۔

اگر موت کے حوالے سے کہیں بھی ایسے حالات موجود ہوں جن سے ظاہر ہوتا ہو کہ کوئی مجرمانہ فعل موت کا باعث یا اس کی وجہ بنا ہے تو اس کو "مشکوٰۃ موت" کا نام دیا جاتا ہے۔ پروکیوریٹر فیسل پولیس کو ہدایت جاری کرے گا کہ وہ حالات کی تحقیق کر کے معلوم کریں کہ آیا فوجداری جرم عائد کیا جانا چاہیے جس کی بنیاد پر مقدمہ چلایا جاسکے۔

ان حالات میں اس امر کو یقینی بنانے کے لیے کہ فوجداری تحقیق میں مدد دینے کے لیے تمام دستیاب شواہد یکجا کیے جائیں ہمیشہ پوسٹ مارٹم کا معائنہ کرنے اور موت کے ذمہ دار افراد کی نشاندہی کرنے کی ضرورت پیش آتی ہے۔

اگر کسی پر موت کے سلسلہ میں فرد جرم عائد کی گئی ہے یا موت کے واقعات کے حوالے سے فوجداری تحقیق جاری ہے تو ایسی صورتحال میں ممکن ہے کہ بعد میں مزید پوسٹ مارٹم کی ضرورت پیش آئے۔ اس کو اکثر اوقات مدافعت (Defence post mortem) پوسٹ مارٹم کا نام دیا جاتا ہے کیونکہ اس کی درخواست جرم کے سلسلہ میں مورد الزام ٹھہرائے جانے والے شخص (اشخاص) کی طرف سے کی جاتی ہے۔ اگر پروکیوریٹر فیسل کے لیے ضروری ہے کہ وہ اس مقصد کے لیے آپ کے عزیز کی میت روکے رکھے، آپ کو مطلع کر دیا جائے گا اور حالات کی وضاحت کر دی جائے گی۔

قتل یا قتل انسان مستلزم سزا

اگر آپ کا کوئی قریبی شخص قتل انسانی مستلزم سزا کے نتیجے میں قتل کر دیا یا مار دیا گیا ہو تو آپ کے لیے اسکاٹش گورنمنٹ کی اشاعت میں شامل معلومات کا مطالعہ کرنا مددگار ثابت ہو سکتا ہے: [Information for bereaved family and friends following murder or culpable homicide](#) (دوستوں یا سوگوار اہل خانہ کے لیے قتل یا قتل انسانی مستلزم سزا کے بعد کی معلومات)۔

اگر آپ کا کوئی عزیز ان حالات میں وفات پا گیا ہے تو آپ کی فیملی کے ساتھ رابطہ کرنے والے پولیس آفیسر کی طرف سے تحقیق کے آغاز پر ہی آپ کو اس اشاعت کی ایک نقل فراہم کی جائے گی۔

نفرت پر مبنی جرائم

جرم واقع ہونے کی وجہ یہ ہے کہ مورد الزام شخص کے اندر کسی مخصوص نسل، مذہب، جنسی میلان، دو جنسی خصلت (Transgender) کی شناخت یا معذوری کے خلاف تعصب کی ترغیب پیدا ہو گئی ہو تو اس کو تعصب یا نفرت کی وجہ سے بھڑکنے والا جرم کہا جاتا ہے۔ اگر آپ محسوس کرتے ہیں کہ آپ کے عزیز کی موت ایسے ہی جرم کی وجہ سے واقع ہوئی ہے تو مہربانی فرما کر پولیس اور پروکیوریٹر فیسل کو اس بارے میں بتائیں۔ تعصب کے حوالے سے تمام جرائم ناقابل برداشت ہیں اور جہاں پر قانون میں اس طرح کے تعصب کے بارے میں کافی شہادت موجود ہو تو اس کو مورد الزام شخص کے خلاف عائد کردہ الزامات میں شامل کیا جائے گا۔

خودکشی کی وجہ سے موت

وہ تمام اموات جن میں اپنے آپ کو قصداً نقصان پہنچانے کے واقعات نظر آتے ہوں لازمی طور پر پروکیوریٹر فیسل کو رپورٹ کیے جائیں۔ بنیادی وجہ اس امکان کو خارج کرنا ہے کہ موت قدرتی اعتبار سے مشکوک ہے۔ اس طرح بہت سی اموات کی صورت میں پروکیوریٹر فیسل پوسٹ مارٹم کے معائنہ کی ہدایت کرے گا۔

اگر آپ کا کوئی قریبی واقف کار سڑک پر ٹریفک کے تصادم کے نتیجے میں فوت ہو گیا ہو تو آپ کے لیے بریک کی اشاعت میں شامل معلومات کا مطالعہ کرنا مددگار ثابت ہو سکتا ہے

Information and advice for bereaved families and friends following a death on the road in Scotland (اسکاٹ لینڈ میں سڑک کے حادثہ میں واقع ہونے والی موت کے بعد سوگوار خاندانوں اور ان کے دوستوں کے لیے معلومات اور مشورہ)

اگر آپ کا کوئی عزیز ان حالات میں وفات پا گیا ہے تو آپ کی فیملی کے ساتھ رابطہ کرنے والے پولیس آفیسر کی طرف سے تحقیق کے آغاز پر ہی آپ کو اس اشاعت کی ایک نقل فراہم کی جائے گی۔

شیر خوار یا کسن بچے کی موت

پروکیوریٹر فیسکل کو چھوٹے یا کسن بچے کی اچانک اور غیر متوقع موت کے بعد اس کے والدین کو پہنچنے والی شدید تکلیف اور رنج کا احساس ہوتا ہے۔

اگر پروکیوریٹر فیسکل کو کسی شیر خوار یا کسن بچے کی موت کی اطلاع دے دی جائے تو اس بات کا امکان ہوتا ہے کہ موت کے حالات معلوم کرنے کے لیے مزید تحقیقات کے لیے ہدایت جاری کی جائیں۔ پروکیوریٹر فیسکل فیصلہ کر سکتا ہے کہ پوسٹ مارٹم کی ضرورت پیش آئے گی۔

پوسٹ مارٹم معائنہ (مرنے کے بعد لعش کا معائنہ)

وہ تمام اموات جن کے بارے میں ابتدائی تحقیق کے بعد کوئی وضاحت نہ مل سکی ہو اور کئی ایک دیگر صورتیں جن میں موت واقع ہونے کے حالات سے متعلق خدشات پائے جاتے ہوں پروکیوریٹر فیسکل تمام مشکوک اموات کے پوسٹ مارٹم معائنہ کا حکم جاری کرے گا۔

پروکیوریٹر فیسکل کو موت کی اطلاع موصول ہونے کے بعد جس قدر جلد ممکن ہو سکے پوسٹ مارٹم معائنہ انجام دیا جانا چاہیے اور عام طور پر یہ موت کی تاریخ کے چند دنوں کے اندر اندر ہی واقع ہونا چاہیے۔

موت کی اطلاع ملنے کے بعد اس بارے میں فیصلہ کرنا کہ آیا پوسٹ مارٹم معائنہ کی ضرورت ہے یا نہیں یہ پروکیوریٹر فیسکل کی ذمہ داری ہے۔ اگرچہ آپ کی رضامندی درکار نہیں ہوتی لیکن آپ کے جو بھی خدشات ہوں، موت کی اطلاع ملنے پر پولیس یا ڈاکٹر کے علم میں لائی جانی چاہیے اور موت کی اطلاع پروکیوریٹر فیسکل کو دی جانی چاہیے جس پر پروکیوریٹر فیسکل کی طرف سے بروقت غور کیا جائے گا۔

شناخت

پوسٹ مارٹم معائنہ انجام دیے جانے سے قبل بعض اوقات باقاعدہ شناخت کا کام مکمل کرنا ضروری ہوتا ہے۔ یہ کام لازمی طور پر وہ شخص انجام دے جو مردہ شخص کی زندگی میں اس سے واقف تھا۔ جہاں پر حالات مشکوک دکھائی دیتے ہوں لعش کی شناخت دو آدمیوں کے ذریعہ کروانے کی ضرورت پیش آئے گی۔

عام طور پر اس کام کی انجام دہی کے لیے کسی قریب ترین رشتہ دار سے کہا جائے گا البتہ میت کی شناخت کرنا کسی دیگر شخص کے لیے بھی ممکن ہو سکتا ہے۔ یہ کام عام طور پر مردہ خانے میں جا کر کیا جاتا ہے جہاں پر پوسٹ مارٹم معائنہ انجام دیا جانا ہوتا ہے۔ شناخت کی تصدیق پولیس آفیسرز جو کہ حاضر ہوں گے اور بعض اوقات ماہر امراضیات کی موجودگی میں کرنے کی ضرورت پیش آئے گی۔ اس سارے لازمی عمل کے دوران رشتہ داروں کی پریشانی کم کرنے کے لیے ہر اقدام بروئے کار لایا جائے گا۔

اسکاٹ لینڈ کے اندر بعض حالات میں پروکیوریٹر فیسکل کے اختیار میں ہوتا ہے کہ وہ ماہر امراضیات سے کہے کہ وہ جسم کا اندرونی معائنہ انجام دینے کے بجائے ' جائزہ لے کر مشاہداتی معائنہ ' جاری کرے۔ یہ عمل ماہر امراضیات کی طرف سے لعش کے بیرونی اور تفصیلی معائنے اور میڈیکل ریکارڈ کا جائزہ لینے پر مشتمل ہوتا ہے۔

یہ معاملہ ماہر امراضیات کی انفرادی ذمہ داری میں آتا ہے کہ وہ طے کرے کہ آیا اس طرز کا معائنہ مناسب ہے کیونکہ موت کی وجہ کی تصدیق کرنا ان کے بہترین علم اور یقین کے مطابق ' ان کی پیشہ ورانہ ذمہ داری ہوتی ہے۔ ان کا کیا فیصلہ بطور ایک قریبی رشتہ دار کے نہ صرف آپ اور سی او پی ایف ایس بلکہ ان کے ہم پیشہ ساتھیوں اور پیشہ ورانہ تنظیموں بشمول میڈیکل کونسل کے لیے بھی لازمی طور پر قابل دفاع ہونا چاہیے۔

غیر جراحی پوسٹ مارٹم کی دیگر متبادل مہارتوں کا استعمال

برطانیہ کے دیگر حصوں میں جہاں ' بذریعہ معائنہ ' پوسٹ مارٹم انجام دینے کی سہولت موجود نہیں ہے وہاں پر موت کا سبب معلوم کرنے کی کوشش کے سلسلہ میں دیگر غیر جراحی طریقوں کا استعمال زیر غور رہا ہے مثال کے طور پر Magnetic Resonance Imaging (MRI) (میگنیٹک ریزونینس امیجنگ)۔ ایم آر آئی کے ذریعہ متوفی کے جسم کی اسکیننگ کرنا۔ اسکاٹ لینڈ میں کام کرنے والے ماہرین امراضیات کا عمومی خیال یہ ہے کہ اس طرح کا نقطہ نظر صرف انہی صورتوں میں مناسب ہو گا جو پہلے ہی سے زیر غور ہیں اور بہت سی صورتوں میں وہ ' بذریعہ معائنہ ' طریق کار کی بنیاد پر ڈیٹھ سرٹیفکیٹ فراہم کر دیتے ہیں۔ لہذا حالیہ دنوں میں موت کی وجہ کا تعین کرنے کے لیے اسکاٹ لینڈ میں اسکیننگ کو موزوں تصور نہیں کیا جاتا۔

نشو (باذت) اور نمونہ حاصل کرنا

جہاں پوسٹ مارٹم معائنہ کیا جاتا ہے وہاں پر اکثر اوقات سائنسی بنیادوں پر تجزیہ کرنے کے لیے ایک چھوٹا سا حیاتیاتی نمونہ حاصل کیا جاتا ہے جو نشو پر مشتمل ہوتا ہے۔ اس کے ذریعے ماہر امراضیات کو موت کے سبب کا تعین کرنے میں مدد ملتی ہے۔ جب ایک بار ایسی جھان بین مکمل ہو جاتی ہے، تو نمونہ جات کو میڈیکل ریکارڈ کے حصہ کے طور پر سنبھال لیا جاتا ہے۔

محفوظ کردہ اعضاء

ماہر امراضیات معمولی صورتوں میں یہ فیصلہ کر سکتا ہے کہ آیا کسی عضو کو جسم سے الگ کرنے کی ضرورت ہے تاکہ مزید تفصیل کے ساتھ اس کا معائنہ کیا جاسکے۔ بعض مواقع پر اعضاء کا معائنہ انجام دینے میں کئی ہفتے اور بعض صورتوں میں مہینے بھی صرف ہو سکتے ہیں۔ اگر آپ کے عزیز کی میت آپ کے حوالے کر دینے کے بعد کسی عضو کو الگ سے محفوظ کرنے کی ضرورت پیش آجائے تو پروکیوریٹر آپ کے ساتھ رابطہ کر کے آپ کو اس کے بارے میں بتائے گا کہ ایسا ہونے والا ہے اور اس عمل کی تفصیل کے ساتھ وضاحت کرے گا۔

اعضاء اور نشو کا عطیہ

اگر متوفی شخص نے اپنے اعضاء یا نشو عطیہ کرنے کی خواہش کا اظہار کیا ہے تو جہاں مناسب ہو پوسٹ مارٹم معائنہ کرنے سے قبل ان کو حاصل کرنے کے لیے ہر طرح کی کوشش کی جائے گی۔ جہاں اعضاء اور/یا نشو کی پیوند کاری کے بارے میں غور کیے جانے کا امکان موجود ہوتا ہے وہاں پر اس طرح کے معاملات سے نمٹنے کے لیے سی او پی ایف ایس اور اسکاٹس ٹرانس پلانٹ گروپ نے ایک متفقہ پروٹوکول طے کیا ہوا ہے۔

پوسٹ مارٹم معائنہ کے بعد

پوسٹ مارٹم معائنہ کے بعد ماہر امراضیات کی طرف سے موت کا سبب بیان کرتا ہوا ڈیٹھ سرٹیفکیٹ تحریر کیا جائے گا جو بعد میں قریب ترین رشتہ دار کو دستیاب کیا جائے گا۔

سرٹیفکیٹ پر ماہر امراضیات کا تحریر کردہ موت کا سبب، موت کی حتمی طور پر تحریر کردہ وجہ ہو بھی سکتی اور نہیں بھی ہو سکتی۔ موت کی تحریر شدہ وجہ اگلے چند ایک ہفتوں کے دوران تبدیل ہو سکتی ہے، یا یہاں تک کہ اس کو "غیر مصدقہ" یا "نامعلوم" یا "یاسی طرح کا کوئی دیگر نام بھی دیا جاسکتا ہے۔ اس کے ذریعہ ماہر امراضیات کو اپنے معائنہ کے نتائج پر غور کرنے، انجام دینے، خون / نشو / اعضاء کے تجزیے اور دیگر ٹیسٹوں کے نتائج وصول کرنے اور ان معلومات کو موت کے حتمی طور پر تحریر شدہ سبب کا تعین کرنے کے لیے استعمال کرنے کا موقع ملتا ہے۔

ڈیٹھ سرٹیفکیٹ (صداقت نامہ فوتیدگی) وصول کرنا

پورے ملک کے اندر ڈیٹھ سرٹیفکیٹ حاصل کرنے کے مقامی طریقے مختلف ہو سکتے ہیں۔ بعض علاقوں میں پولیس مردہ خانے سے سرٹیفکیٹ حاصل کر کے قریب ترین رشتہ دار ہونے کی وجہ سے آپ کے حوالہ کر دیتی ہے؛ دیگر صورتوں میں اس کو فیو نیل ڈائریکٹر وصول کرتے ہیں؛ اور بعض علاقوں میں ہو سکتا ہے کہ اس کو حاصل کرنے کے لیے آپ کو ذاتی طور پر مردہ خانہ جانے کی ضرورت پیش آئے۔

آپ کے فیو نیل ڈائریکٹر کو آگاہ کرنا چاہیے کہ آپ کے علاقہ میں کیا طریق کار ہے اور وہ موت کو رجسٹرڈ کرانے کے بارے میں وضاحت کر سکتا ہے۔ موت کو رجسٹرڈ کرانے کے بارے میں مزید معلومات [National Records of Scotland \(NRS\)](http://www.nrs.gov.uk) (نیشنل ریکارڈز آف اسکاٹ لینڈ - این آر ایس) سے مل سکتی ہیں۔

جب قریب ترین رشتہ دار کو ڈیٹھ سرٹیفکیٹ مل جائے تو عام طور پر اس وقت پروکیوریٹر فیسکل میت کی قانونی ذمہ داری سے دست بردار ہو جاتا ہے۔

پروکیوریٹر فیسکل کے لیے بہت ہی کم صورتوں میں قدرے لمبے عرصہ تک میت کی ذمہ داری رکھنا ضروری ہو سکتا ہے تاکہ موت کے واقعات کے بارے میں مزید تحقیقات کی جاسکیں۔ ایسا بہت ہی کم اموات کی صورت میں ہوتا ہے، زیادہ امکان وہاں ہوتا ہے جہاں موت کو مشکوک خیال کیا گیا ہو۔ اگر ایسا ضروری ہو تو آپ کو پولیس یا پروکیوریٹر فیسکل آگاہ کر دے گا۔

موت کے تحریر شدہ سبب میں تبدیلیاں

عام طور پر پوسٹ مارٹم معائنہ انجام دینے کے بعد 8 تا 6 ہفتوں کے بعد مکمل شدہ پوسٹ مارٹم رپورٹ دستیاب ہوگی۔

اگر اصلی ڈیٹھ سرٹیفکیٹ میں موت کا تحریر شدہ سبب تبدیل ہونے جا رہا ہو تو عام طور پر یہ تبدیلی پوسٹ مارٹم معائنہ انجام دینے کے بعد 8 تا 6 ہفتوں کے اندر اندر واقع ہوتی ہے۔ اگر موت کے تحریر شدہ سبب میں تبدیلی واقع ہوتی ہے، تو جس قدر جلد ممکن ہو سکا پروکیوریٹر فیسکل قریب ترین رشتہ دار کو بذریعہ خط مطلع کرے گا۔

پروکیوریٹر فیسکل اس بات کو تسلیم کرتے ہیں کہ موت کے حتمی سبب کا تعین کرنے میں پیدا ہونے والی تاخیر اہل خانہ کے لیے پریشان کن ہو سکتی ہے، لیکن یہ اس عمل کا ایک لازمی حصہ ہے۔

اگر موت کے تحریر شدہ سبب میں تبدیلی رونما ہوتی ہے تو آپ کو اس بارے میں کچھ بھی کرنے کی ضرورت نہیں ہے کیونکہ پروکیوریٹر فیسکل آپ کی طرف سے نیشنل ریکارڈز آف اسکاٹ لینڈ کو مطلع کر دے گا جو کہ جواباً رجسٹرار آف برتھز، ڈیپتھز، اینڈ میریز کو مطلع تبدیلی سے آگاہ کر دیں گے۔ لوکل رجسٹرار آپ کو مشورہ دے گا کہ آپ ترمیم شدہ ڈیٹھ سرٹیفکیٹ جس میں موت کا ترمیم شدہ سبب درج کیا ہوا ہے، کس طرح سے حاصل کر سکتے ہیں۔ براہ کرم لوکل رجسٹرار کے ساتھ اس وقت تک رابطہ نہ کریں جب تک کہ این آر ایس آپ کو بذریعہ خط مطلع نہ کر دے کہ نیا سرٹیفکیٹ دستیاب ہے۔

قریبی رشتہ داروں کے لیے معلومات تک رسائی

جہاں پر اہل خانہ اپنے عزیز کے سلسلہ میں کی جانے والی تحقیق کے لیے تیار کردہ کاغذات، مثلاً "پوسٹ مارٹم رپورٹ یا جہاں پر موت کا سبب ٹریکک حادثہ تھا اور وہ اس حادثہ کی رپورٹ کی فراہمی کے لیے درخواست کرتے ہیں تو پروکیوریٹر فیسکل طلب کردہ کاغذات کی نقول فراہم کرے گا۔

واحد استثنائی صورت جس میں پروکیوریٹر فیسکل اس طرح کا طلب کردہ مواد فراہم نہیں کرے گا وہ ایک ایسی صورت ہے جس میں اس طرح کا افشاء کسی مورد الزام شخص کے خلاف موت کے سلسلہ میں جاری یا زیر التواء فوجداری کارروائی کو جانبدار بنا سکتا ہے۔ تاہم، کسی بھی فوجداری کارروائی کے اختتام پر اس طرح کی طلب کردہ کوئی بھی معلومات اہل خانہ کو فراہم کر دی جائیں گیں۔

اس بات کو پیش نظر رکھتے ہوئے کہ کسی بھی رپورٹ میں شامل معلومات پریشان کن ہو سکتی ہیں، پروکیوریٹر فیسکل اس امر کو یقینی بنائے گا کہ ان معلومات کی فراہمی کو جس قدر ہو سکے حساس انداز میں مکمل کیا جائے۔ مثال کے طور پر ایک پوسٹ مارٹم رپورٹ طبی اصطلاحات پر مشتمل ہوتی ہے لہذا فطری اعتبار سے اس کا پڑھنا اور سمجھنا مشکل کام ہوتا ہے۔ آپ کا جنرل پریکٹیشنر (جی پی) آپ کی طرف سے رپورٹ وصول کرنے اور اس کی اصطلاحات کی وضاحت کرنے کے لیے رضامندی ظاہر کر سکتا ہے۔ اگر صورتحال اس طرح کی ہو تو مہربانی فرما کر Scottish Fatalities Investigation Unit (اسکاٹش فائیلیٹی انویسٹی گیشن یونٹ) کی ٹیم کو اپنے جی پی کے نام اور پتہ سے آگاہ کر دیں جس کے بعد پروکیوریٹر فیسکل رپورٹ کی نقل آپ کے گھر بھیجنے کے بجائے آپ کے جی پی کو بھیجنے کا بندوبست کرے گا۔

مزید تحقیقات

جب موت کا سبب معلوم ہو جائے تو موت سے متعلق چند تحقیقات مکمل ہو جاتی ہیں جبکہ دیگر اموات کے سلسلہ میں بعض اوقات تفصیلی نوعیت کی تحقیقات کی ضرورت پیش آ سکتی ہے جو پیچیدہ اور فنی اعتبار سے طبی مسائل پر مشتمل ہو سکتی ہیں جس کے لیے ماہرانہ رائے حاصل کرنے کی ضرورت پیش آتی ہے۔ پروکیوریٹر فیسکل کی تحقیق کے اختتام پر فیٹل ایکسٹرنل انکوائری (ایف آئی اے) کا منعقد کرنا ضروری ہو سکتا ہے۔

مہلک حادثے کی انکوائری

کسی مہلک حادثے کی انکوائری عدالتی سماعت کی ایک قسم ہوتی ہے جس کے ذریعہ عوامی سطح پر موت کے حالات کی تحقیق کی جاتی ہے۔ اس کی صدارت ایک شریف کرتا ہے اور عام طور پر یہ شریف کورٹ میں منعقد ہوتی ہے۔ اگر کام کے دوران حادثہ کے نتیجہ میں موت واقع ہوئی ہے یا قانونی حراست کے دوران مثال کے طور پر قید خانے یا پولیس کی حراست میں تو عام طور پر فیٹل ایکسٹرنل انکوائری (مہلک حادثے کی انکوائری) منعقد کی جاتی ہے۔ اگر سی او پی ایف ایس ایسا کرنے کو مفاد عامہ میں تصور کرے تو ایف اے آئیز کو دیگر حالات میں بھی انجام دیا جاسکتا ہے۔ سی او پی ایف ایس موت کے بعد جس قدر جلد ممکن ہو سکے ایف اے آئیز کا انعقاد کرتی ہے۔

ایف اے آئی کا مقصد موت کے ارد گرد کے حالات کا جائزہ لینا اور مستقبل میں اموات یا حادثات کی روک تھام کے لیے کسی بھی طرح کے عوامی خدشات یا تحفظ کے مسائل کی نشاندہی کرنا ہوتا ہے۔ ایف اے آئی میں گواہان کو طلب کرنا اور شہادت کے لیے رہنمائی فراہم کرنا پروکیوریٹر فیسکل کی ذمہ داری ہے اگرچہ دلچسپی رکھنے والے دیگر فریقین بھی شامل ہو کر گواہوں سے سوالات کر سکتے ہیں۔

ایف اے آئی کے اختتام پر شریف فیصلہ کرتا ہے۔ فیصلہ ان کا تعین کرے گا:

- موت کہاں اور کس وقت واقع ہوئی تھی۔
- موت کا سبب -
- کوئی بھی احتیاطی تدابیر جن کے ذریعہ موت سے گریز کیا جاسکتا تھا۔
- نظام کی کوئی بھی خرابی جو موت کا سبب بنی یا موت کی راہ ہموار کی۔
- دیگر کوئی حقائق جو موت کے حالات سے متعلق ہیں۔

ایف اے آئی افراد کے خلاف الزام تراشی یا عیب جوئی کا کام نہیں کر سکتی۔

پروکیوریٹر فیسکل کے ساتھ رابطہ

موت کی اطلاع دینے سے قبل


پروکیوریٹر فیسکل کو اپنے عزیز کی موت کی اطلاع دینے سے قبل، موت کی اطلاع رپورٹ کرنے والا پولیس آفیسر یا ڈاکٹر ابتدائی مرحلہ میں آپ کی طرف سے چھان بین میں مدد فراہم کر سکتے ہیں۔ ان کو چاہیے کہ وہ آپ کے کسی بھی طرح کے سوالات، تبصرہ جات یا خدشات پر پروکیوریٹر فیسکل کے علم میں لائیں۔

موت کی اطلاع دینے کے بعد

پروکیوریٹر فیسکل کو اپنے عزیز کی موت کی اطلاع فراہم کر دینے کے بعد اگر آپ پروکیوریٹر فیسکل کے ساتھ احساس ملہ پر بات یہ حسرت کرنا چاہا ہو تو آپ کو مزید معلومات درج ذیل سے حاصل کر سکتے ہیں۔
01389 739557 پر فون کر کے ایف آئی یو کے ساتھ بات کروانے کا کہیں۔ اگر آپ کے پاس ریفریکس نمبر موجود ہے تو آپ یہ آپریٹر کو ہوں تو مہربانی بتائیں کیونکہ اس سے انہیں آپ کی بات درست آدمی کے ساتھ وکرانے میں مدد ملے گی۔ انکواری پوائنٹ کو اس

اگر یہ معاملہ مقدمے سے متعلق ہے، پوسٹ مارٹم معائنہ کے بعد مزید کارروائی ہے یا مہلک حادثہ کی انکواری ہے تو (COPFS Victim Information and Advice (VIA) (ویکٹیم انفارمیشن اینڈ ایڈوائس۔ وی آئی اے) کا عملہ آپ کے ساتھ رابطہ کرے گا۔ وی آئی اے کا عملہ آپ کو مقدمہ کی پیش رفت کے بارے میں معلومات فراہم کر سکتا ہے اور امدادی ایجنسیوں کے ساتھ آپ کا رابطہ کروانے میں مدد بھی دے سکتے ہیں۔

جب فوجداری کارروائی کا امکان ہوتا ہے یا مہلک حادثے کی انکواری کے بارے میں غور کیا جا رہا ہوتا ہے یا جہاں پر موت کا سبب سڑک پر ٹریفک حادثہ ہوتا ہے تو قریب ترین رشتہ دار کو عملاً "جس قدر جلد معقول ہو سکے پروکیوریٹر فیسکل کے ساتھ ملاقات کرنے کے لیے مدعو کیا جاتا ہے۔ تمام تحقیقات کے دوران پروکیوریٹر فیسکل متوفی کی فیملی میں اس کے قریب ترین رشتہ داروں کے ساتھ رابطہ رکھے گا تاکہ اس بات کو یقینی بنایا جاسکے کہ انہیں کسی بھی قسم کی پیش رفت سے پوری طرح آگاہ رکھا جاتا ہے اور کوئی بھی فیصلہ کرتے وقت ان کے خیالات کو احتیاط کے ساتھ زیر غور لایا جاتا ہے۔



سوگوار خاندانوں کو معلومات اور حمایت کی فراہمی

[The Scottish Cot Death Trust](#) (دی اسکاٹش کاٹ ڈیٹھ ٹرسٹ)

دی اسکاٹش کاٹ ڈیٹھ ٹرسٹ (ایس سی ڈی ٹی) ایک خیراتی ادارہ ہے جو ان خاندانوں کو مدد اور معلومات فراہم کرتا ہے جنہیں کسی بچے کی اچانک اور غیر متوقع موت کے نقصان کا سامنا کرنا پڑا ہو۔ سی او پی ایف ایس نے اس طرح کے خاندانوں کی حمایت کرنے کے لیے، جہاں پر مناسب ہو، ایس سی ڈی ٹی کو ایسے خاندانوں کی تفصیلات فراہم کرنے کے ذریعہ ایس سی ڈی ٹی کی مدد کرنے کا فیصلہ کیا ہے تاکہ وہ انہیں مدد اور مشورہ فراہم کرنے کے لیے ان کے ساتھ رابطہ کر سکے۔

جہاں کمسن بچے کی موت کی اطلاع پر ویکور ایٹر فیسکل کو دی جاتی ہے اور جہاں کسی بھی مجرمانہ عمل کے بارے میں کوئی واضح شہادت یا شک و شبہ موجود نہیں ہوتا ہے، پر ویکور ایٹر فیسکل موت کے بعد دو یا تین دنوں کے اندر اندر اہل خانہ کو ایک خط تحریر کرے گا جس میں کہا جائے گا کہ اگر اہل خانہ کو کوئی اعتراض نہ ہو تو ان کی تفصیلات ایس سی ڈی ٹی کو فراہم کرنے کی تجویز ہے۔ اس خط کے ہمراہ ایس سی ڈی ٹی کا دستی اشتہار منسلک ہو گا [“Support for families after the sudden and unexpected death of a baby or young child”](#) (شیر خوار یا کمسن بچے کی اچانک اور غیر متوقع موت کے بعد اہل خانہ کی مدد)۔ یہ ٹرسٹ Sudden Unexpected Death in Infancy (SUDI) (کم عمری میں اچانک اور غیر متوقع موت) کے عمل سے وابستہ پیشہ ور افراد کو تعلیم و تربیت بھی فراہم کرتا ہے۔

[The Scottish Association for Mental Health \(SAMH\)](#) (دی اسکاٹش ایسوسی ایشن فار مینٹل ہیلتھ — ایس اے ایم ایچ)

ايس اے ایم ایچ ایک اسکالٹس خیراتی ادارہ ہے جو اسکالٹس لینڈ کی کمیونٹی کی صحت بہتر بنانے کے لیے کام کرتا ہے۔ اپنے کام National Programme for Prevention Suicide (خودکشی کی روک تھام کا قومی پروگرام) کے حوالے سے انہوں نے ”[After a Suicide](#)“ (خودکشی کے بعد) شائع کی ہے۔ اس کا مقصد خودکشی کی وجہ سے سوگوار رہ جانے والے قریب ترین رشتہ داروں کو عملی مسائل کا سامنا کرنے میں مدد دینا، چند ایک جذباتی حالات جن سے وہ دوچار ہو سکتے ہیں کے بارے میں ان سے بات چیت کرنا اور انہیں چند ایک جگہوں کا مشورہ دینا جہاں سے مدد مل سکتی ہے۔ اس اشاعت میں پروکیوریٹر فیملی کے کام کے بارے میں ایک سیکشن شامل کی گئی ہے اور اس کے علاوہ ایم ادارے جو خودکشی کی تحقیق میں شامل ہوتے ہیں ان کی طرف سے تبصروں پر مشتمل ویڈیو بھی شامل ہے۔

[Cruse Bereavement Care Scotland](#) (کروزبر یومنٹ کیئر اسکالٹ لینڈ)

کروزبر یومنٹ کیئر اسکالٹ لینڈ ایک خیراتی ادارہ ہے جو سوگوار کی کامنا کرنے والے کسی بھی شخص کی پریشانی کو سمجھنے اور انہیں نقصان میں صبر کرنے میں مدد فراہم کرنے کی کوشش کرتا ہے۔ کروزیبادی طور پر رضاکاروں کے ذریعہ کام کرتا ہے جو سوگوار افراد کو مفت دیکھ بھال فراہم کرتے ہیں۔ کروزیبادی اور نقصان سے گزرنے والے افراد اور اداروں کو تعلیم و تربیت بھی فراہم کرتا ہے۔ سی او پی ایف ایس کا عملہ بھی تربیت حاصل کرنے والوں میں شامل ہوتا ہے۔

[Petal \(People Experiencing Trauma and Loss\)](#) (پیتل۔ پیلیر ایکسپیئرینسنگ ٹراوما اینڈ لاس)

پیتل خودکشی اور قتل کا نشانہ بننے والے افراد کے اہل خانہ اور دوستوں کو عملی اور جذباتی مدد، حمایت داری، اجتماعی مدد اور کونسلنگ فراہم کرتا ہے۔

[Victim Support Scotland](#) (ویکٹم سپورٹ اسکالٹ لینڈ)

ویکٹم سپورٹ اسکالٹ لینڈ جرائم سے متاثر ہونے والے افراد کی مدد کرنے کے لیے اسکالٹ لینڈ میں ایک رہنما رضاکار ادارہ ہے۔ یہ زیادتی کا شکار ہونے والے افراد، گواہان، عدالت میں پیش ہونے والے سوگوار رشتہ داروں اور جرائم کے شکار دیگر افراد کو جذباتی حمایت، عملی مدد اور ضروری معلومات فراہم کرتا ہے۔ یہ سروس مفت اور رازدارانہ ہے جو کمیونٹی کے اندر متاثرہ افراد، پوتھ جسٹس سروس اور عدالت میں کام کرنے والی میٹس سروسز پر مشتمل کمیونٹی ٹیم ورک کے ذریعہ رضاکار فراہم کرتے ہیں۔

[Scotland's Campaign against Irresponsible Drivers \(SCID\)](#) (اسکالٹ لینڈ کمپین اگینسٹ ایریسپانسیبل ڈرائیورز۔ ايس سی آئی)

(ڈی)

ايس سی آئی ڈی سڑک کے حادثے میں زخمی ہو جانے والے افراد یا سوگوار خاندانوں کو عملی اور جذباتی مدد فراہم کرنے کے مقصد سے کام کرتے ہیں۔ مددان افراد کے ذریعہ فراہم کی جاتی ہے جو خود سوگوار ہچکے ہوں۔ یہ مدد وقت کی حدود کے بغیر فراہم کی جاتی ہے۔

[Interfaith Scotland](#) (اینٹرفیتھ اسکالٹ لینڈ)

اینٹرفیتھ اسکالٹ لینڈ مختلف مذاہب اور عقائد سے وابستہ افراد کو مذہبی، قومی اور بلدیاتی اہمیت کے حامل معاملات پر ایک دوسرے کے ساتھ بات چیت کرنے کے لیے ایک فورم مہیا کرتا ہے۔ اینٹرفیتھ اسکالٹ لینڈ نوجوان افراد، خواتین، مذہبی گروہوں، مذہبی رہنماؤں، اینٹرفیتھ اسکالٹ لینڈ کے ممبران اور مقامی اینٹرفیتھ گروپوں کے لیے مکالماتی پروگراموں کا بندوبست کرتا ہے۔

[Edinburgh Interfaith Association \(EIFA\)](#) (ایڈنبرو اینٹرفیتھ ایسوسی ایشن۔ ای آئی ایف اے)

ای آئی ایف اے ایک خیراتی ادارہ ہے جو ایڈنبرو اور اس کے طول و عرض میں مذہبی ہم آہنگی، جداگانہ حیثیت، اور مساویانہ مواقع کو فروغ دینے کے لیے مذہبی گروہوں کو باہمی مکالموں کے ذریعہ جو باہمی مفاہمت، اعتماد، لحاظ، تعاون اور امن کی طرف رہنمائی کرتے ہوں، قریب لاتا ہے۔ اس کے مقاصد میں سے ایک مقصد بین الاقوامی اور کثیر الاقوامی مسائل پر عام افراد کی آگہی اور سوچ بوجھ میں اضافہ کرنے کے لیے ان کی تعلیم کو فروغ دینا ہے۔

Scottish Council of Jewish Communities (SCoJeC) (اسکاٹش کونسل فار جیوڈیش کمیونٹیز۔ ایس سی او جے سی)

دی اسکاٹش کونسل فار جیوڈیش کمیونٹیز (ایس سی او جے سی) اسکاٹ لینڈ میں یہودی کمیونٹی کا ایک نمائندہ ادارہ ہے۔ یہ فلاحی اداروں کو تعلیمی اور صحت کی معلومات اور تعاون کی فراہمی کے ذریعہ یہودی مذہب، تہذیب اور کمیونٹی سے متعلق عوامی سمجھ میں اضافہ کرنے، اسکاٹ لینڈ میں حکومت، دیگر سرکاری اور دستوری اداروں کے سامنے یہودی کمیونٹی کی نمائندگی کرنے، اسکاٹش پارلیمنٹ کے وزیروں، ممبران، گرجا گھروں، ٹریڈز یونینوں اور دیگر اداروں کے ساتھ یہودی کمیونٹی پر اثر انداز ہونے والے معاملات کے سلسلہ میں رابطہ کرنے کے لیے موجود ہے۔ ایس سی او جے سی اسکاٹ لینڈ کے اندر یہودی اور دیگر کمیونٹیز کے درمیان بات چیت کے عمل کو بھی فروغ دیتا ہے اور اس کے علاوہ برابری، اچھے تعلقات، اور سماجی گروپوں کے مابین باہمی مفاہمت کو فروغ دینے کے لیے دیگر تنظیموں اور شرابی اداروں کے ساتھ مل کر کام کرتا ہے۔

Muslim Council of Scotland (مسلم کونسل آف اسکاٹ لینڈ)

دی مسلم کونسل آف اسکاٹ لینڈ، اسکاٹ لینڈ میں مسلم ایسوسی ایشنوں، مساجد اور اداروں کا ایک اتحاد ہے۔ یہ ممبران پر مشتمل ایک سابقہ تنظیم ہے جو مسلمان کمیونٹی کے متفرق سماجی اور تہذیبی پس منظر اور رنگ ڈھنگ کی عکاسی کرتی ہے۔ یہ ایک خود مختار ادارہ ہے جو اسکاٹ لینڈ میں مسلمانوں کے معاملات پر مشاورت، تعاون اور رابطہ کاری کو فروغ دیتا ہے۔ یہ کمیونٹی کے اندر موجود کسی بھی کام کو ادھر ادھر کرنے، الگ تھلگ کرنے یا اس میں مداخلت کیے بغیر مشترکہ بھلائی کے لیے کام کرنے والا ایک غیر فرقہ وارانہ اور غیر جانبدار ادارہ ہے۔

Age Scotland (ایج اسکاٹ لینڈ)

اسکاٹ لینڈ کے تمام عمر رسیدہ افراد کے لیے ایج اسکاٹ لینڈ ایک رہنما خیراتی ادارے کی حیثیت رکھتا ہے۔ ایج اسکاٹ لینڈ منظم کوششوں، تحقیقات اور پیسے اکٹھے کرنے کے ذریعہ اس بات کو یقینی بناتا ہے کہ بڑھاپے میں ہر ایک کے لیے ایک اچھی زندگی فراہم کی جائے۔ یہ ادارہ اس بات کو یقینی بناتا ہے کہ بڑی عمر کے افراد کی بات سنی جائے، رویے تبدیل کیے جائیں، امتیازی سلوک جب بھی نظر آئے اس کے خلاف جنگ کی جائے اور بڑی عمر کے افراد کے ساتھ ہر قسم کی بدسلوکی کو روکا جائے۔ ایج اسکاٹ لینڈ بڑی عمر کے افراد کو اپنی تمام سرگرمیوں میں مرکزی اہمیت دیتی ہے۔